

ТҮРҮН НҮҮРТ ЙОВХИН ТӨЛӨ

Яшалтинск партийн активин хурит 150 гар кун орв. КПСС-н ЦК-н ноябрьск Пленумин ашин болн района партийн организацин төрмүдин тускар КПСС-н Хальмг обкомин сеплатр үр **Саврушев** доклад кев.

Яшалтинск района күч-көлсчирин шундж кōдлснә ашд селәнә эдл-ахун халхар түрүн күңлтс бәргдв. Района колхозмудин колхозникуд, колхозмудин кōдлмшчяр эн джил ик үзмджтә сәәнәр кōдлцхәв, терүнә ашд гурвн сай шаху пуд будуя район государствд хулдв, эннь 1957 джилд хулдсн дорхнь 1 сай 260 миньгын пуд буудя ик. Района колхозмуд болн совхозмуд мах, үс, өндг. ноос государствд улм икәр орулдж өгцхәв.

КПСС-н XXI хуртг Н. С. Хрущевин кех докладин тезисмүд — СССР-д коммунизм тосхлгьна программин салшго нег хүвнь болджана, — гидж докладт келгдв.

Орн-нутгин экономикин хамгин эрки ик чинртә күнд промышленностин делгрлт дахулдж селәнә эдл-ахун цуг халхс цааранднь делгрүлгдх СССР-н долән джилә зурад хәгдджәнә, — гидж докладт келгдв.

Тәрәнә ургьц икәр авхин эрkd трактор кергтә, тер цагт ахр ца-болзгт тәрә тәргдхмн гидж до-кладар босдж келцхәсн, «Победа» колхозин ахлач үр Шерет, Сталинә нертә колхозин ахлач үр Базюк, 105-ч номертә совхозин директор үр Пьянов келцхәв.

Малас гардг шим-шүүси махн 2 холван, үсн — 1,7—1,8 холван, ноосн — 1,7 холван, өндгә — 1,6 холван икдүлгдх төр долая джилә зурад тәвгдсн. Эн төриг күңцәхин эрkd саалин үкр өскхмн, — гидж хуртг босдж келсн улс келцхәв.

Дәәнәс өмн 105-ч номертә совхоз мал өскдг совхоз билә, сән чинртә мах икәр государствд орулдж өгдг билә, ода болхла мах, ноос багьар авдг цигей тохмта хōбтә. Ода үкр мал бордад, орн-нутгтан мах икәр хулдх цаг ирв, — гидж 105-ч номертә совхозин директор үр Пьянов келв.

Кировин нертә колхоз ода 28 миньгын хōбтә, долән джилн эргцд хōбнә тонь 44 миньгь күрч өскхн. Тиим ик өслт теткхин эрkd республикд газр олзлалгьна төр чикәр хагьлх кергтә. Манд багь гихдән 50—80 миньгын гектар газр Хар газрт гаргьдг өгх кергтә, — гидж сельсоветин ахлач үр Бадминов келв.

Үс саадж авлгын Сталинә нертә колхозд долән джилн эргцд хойр холван икдхмн. Эн төрәр бидн ик күңлтс бәрләвдн. Үлгүрнь, 1953 джилд нег үкрәс дундлад 350 литр үс авдг бәәсн болхла, ода нег үкрәс 1.678 литр үс авчана. Долән джилә зура күңцәхин эрkd мал өсклгьнә күнд кōдлмшиг механизировать кех кергтә. Хальмг АССР-н селәнә эдл-ахун министерств эн төриг дегд удад хагьлджана, министерствин дōнъ угагьар механизмс, оборудованьс

манд өдшиг, — гидж эн колхозин ахлач үр Базюк келв. Мал өсклгьнә күнд кōдлмшиг механизировать кехин тускар Кировин нертә колхозин ахлач үр Козырев, 383-ч номертә совхозин директорин дарук үр Орехов болн нань чигн улс бас келцхәв.

— КПСС-н XXI-ч хуртг Н. С. Хрущевин кех докладин тезисмүдәр кү-үндвр кехләрн хургьлх зун хōн болгьнас 125 хургьд авх, хōн болгьнас 5,5 килограмм ноос авх даалгьвр-муд мана бригадин хōбчир авцхав. Эн даалгьвран күңцәхвдн. Болв ода үвл ирв, малчнрт, хōбчнрт үмсдг дулан хувиц уга, гүүлгәнә организац девл, валенк, гос, плащ авч ирхш. Эн дуту-дундиг цаг түүдл уга уурулх кергтә, — гидж «Победа» колхозин 3-ч номертә комплексн бригадин бригадир үр Сомьянов келв.

Бәәдл-джиргьллә школмудин залгьлдаг батруллгьна болн орн-нутгт эрдм-сургуулин системин цааранднь делгрүллгьнә тускар гаргьсн КПСС-н ЦК-н болн СССР-н Министрмүдин Советин тезисмүдин тускар докладчик болн босдж үг келцхәсн улс бас келцхәв.

Соленовск школин багшнр болн сургуульчнрин эк-эцкнр, КПСС-н ЦК-н болн СССР-н Министрмүдин Советин тезисмүдиг икәр таасдж, 1959 джилн январь сарас авн производственн сургууль даслгьиг эклхмн, — гидж келцхәв. Терүг күңцәхин эрkd школ Ленинә нертә колхозла хамдан мастерской болн теплиц немдж тосхджана. Зәрм колхозмуд школд техник өгхләрн хамгин муугьинь өгнә, терүгтәрнь сургуульчнрт эрдм дасххд күчр зовлньгта болна, тер төлөд сургуульчнрт сургуулин производственн баз токталгьнд колхозмуд болн совхозмуд орлцтха гидж Хальмг АССР-н Министрмүдин Советәс заавр өгх кергтә, — гидж Соленовск дундин школин директор үр Круглов келв.

— Района сургуулин багшнр болн сургуульчнрин эк-эцкнр тезисмүдиг таасдж, эврәннь селвгән өгцхәв. Сургуулиг 8 настагьас авн эклхмн, билгтә күүкдин школ гаргьна гисн хаджгьр, бичкдүдиг билгтә, билг уга, балгьсна, селәдин гил уга производственн медрл дасххмн гидж сургуульчнрин эцкнр Эмиров, Менкенов, Кузуб болн нань чигн улс селвг өгцхәв гидж района Советин күңцәгч комитетин эрдм-сургуулин өтделин заведующ үр Старостин келв.

КПСС-н ЦК-н ноябрьск Пленумин шиндвриг района партийн активин хурт таасад, терүг шиивртәгьәр күңцәх шиивр авб.

Н. КАРПУН.